

بیرون ممالک سے آمدہ گوشت کا شرعاً حکم

مولانا عبدالرحمن وحید

متخصص جامعہ علوم اسلامیہ علامہ بنوری ٹاؤن کراچی

باہر ممالک سے آمدہ گوشت کے متعلق ایک سوالنامہ!

جناب مفتی صاحب! یہاں بہت سے حضرات کو ایک مسئلہ درپیش ہے، امید ہے جواب سے سرفراز فرمائیں گے، وہ یہ کہ ہمارے ملک پاکستان کے بڑے بڑے ہوٹلوں میں جو گوشت کھانے کے لئے مہیا کیا جاتا ہے وہ اکثر بیرون ممالک جیسے سادھاً افریقہ، فرانس اور اسٹریلیا سے لایا جاتا ہے اور سعودی عرب میں جو گوشت پیتا ہے، خاص طور پر ایام حج میں وہ کچھ تو بیرون ممالک سے آتا ہے، کیونکہ عاز میں حج و عمرہ کے لئے ان کی ضرورت کے مطابق گوشت مہیا کرنے کے لئے اتنے جانور وہاں موجود نہیں، اور کچھ جانور سعودی عرب میں ہی ذبح ہوتے ہیں، جو گوشت بیرون ممالک سے درآمد کرتے ہیں یا ہمارے ہوٹلوں میں جو گوشت آتا ہے، اس کے بارے میں بعض مسلمان مندرجہ ذیل خدشات کا اظہار کرتے ہیں کہ وہ چند طرح کا ہوتا ہے:

۱:- یا تو پیپ ریکارڈ کے ذریعے بسم اللہ پڑھ کر ذبح کرتے ہیں۔

۲:- چھری پر بسم اللہ کھی ہوتی ہے اور جانور ذبح ہوتا ہے۔

۳:- ذبح کرنے سے پہلے بیہوش کرنے کے لئے یا تو کرنٹ دیتے ہیں یا پستول چلاتے ہیں یا کاربن ڈائی اسی نیڈ گیس استعمال کرتے ہیں۔

۴:- مشین سے ذبح کرتے ہیں جس میں با اوقات رگیں بھی نہیں کھلتیں۔

۵:- اور ان بیرون ممالک کے اہل کتاب ذبح کرتے ہیں، اگرچہ اہل کتاب کا ذیح حلال ہے مگر وہ برائے نام ہیں۔ اور سعودی عرب میں جو جانور ذبح کئے جاتے ہیں اس میں جب مرغی کو ذبح کیا جاتا ہے، تو فوراً انہی محنثا کے بغیر گرم پانی میں ڈال لیتے ہیں تاکہ پر اتر جائیں اور بعض اوقات مذبح خانے میں جانور ذبح ہوتے ہیں ابھی محنثا بھی نہیں ہوا، بعض مرتبہ تو رگیں بھی نہیں کھلتیں اور دوسرا جانور اس پر گرا کر کاٹ لیتے ہیں اور انہی مذبح خانوں میں جو جانور ذبح ہوتے ہیں، خاص طور پر ایام حج میں تو وہ گوشت دوسرے ممالک جیسے پاکستان و افغانستان کے مکینوں، غربیوں اور مہاجرین کی مالی معاونت کے لئے بھیجا جاتا ہے۔

۶:- اب پوچھنا یہ ہے کہ جن ہوٹلوں کے بارے میں یہیں یقین یا ظن غالب ہے کہ وہ گوشت بیرون ممالک سے درآمد کرتے ہیں تو کیا ان ہوٹلوں کا گوشت کھانا جائز ہے یا نہیں؟

۷:- سعودی عرب میں جتنے بھی ہوٹل ہیں، سب مسلمانوں کے ہیں، اب ہمیں پتہ نہیں کہ گوشت مذکورہ اقسام میں سے کس قسم کا ہے، کیا

ایسے ہوٹلوں میں ہم کھانا کھا سکتے ہیں؟

۳:- پاکستان و افغانستان کے غریبوں اور مستحقین کو سعودی عرب سے اس پلائی شدہ گوشت کا کھانا جائز ہے یا نہیں؟ جس کا تذکرہ اوپر ہو چکا۔

۴:- کیا موجودہ اہل کتاب کا ذیحہ حلال ہے یا نہیں؟

۵:- کیا مرغی کو ذبح کرنے کے بعد فوراً ابھی محتدا کئے بغیر گرم پانی میں ڈالنا تم کہ پڑا اتر جائیں جائز ہے یا نہیں؟ اور کیا اس صورت میں گوشت پر تو اثر نہیں پڑتا؟

۶:- مشینی ذیحہ کیسے ہے جائز ہے یا نہیں؟ امید ہے کہ تفصیلی جواب سے سرفراز فرمائیں گے۔

بینوا تو حروا۔

الجواب باسمه تعالى :

واضح رہے کہ ”شریعت اسلامیہ“، ”ذبح“ کے بارے میں خاص طریقے اور اصول مقرر کرنے میں دوسری تمام شریعتوں سے بالکل ممتاز ہے، لہذا ”جانوروں کے ذبح“ کا معاملہ ایسے معمولی امور میں سے نہیں ہے کہ انسان اپنی ضرورت اور مصلحت کے مطابق اپنی آسانی کے لئے جس طرح چاہے انجام دے اور وہ کسی اصول اور احکام کا پابند نہ ہو، بلکہ یہ معاملہ ان ”امور تعبدیہ“ میں سے ہے جن کے بارے میں قرآن و حدیث میں بیان کردہ احکام کی پابندی ایک مسلمان کے لئے لازم ہے۔

چنانچہ حدیث شریف میں ہے:

۱:- ” من صلی صلاتنا واستقبل قبلتنا وأكل ذبيحتنا فذلك المسلم الذي له ذمة الله ورسوله ” .
 (صحيح البخاری رقم : ۳۶۱).

۲:- ”امررت ان أقاتل الناس حتى يقولوا : لا اله الا الله فاذا قالوها وصلوا صلاتنا واستقبلوا قبلتنا وذبحوا ذبيحتنا فقد حرمت علينا دماءهم واموالهم الا بحقها (صحيح البخاری رقم : ۳۹۶) .

ان روایات سے یہ ثابت ہوتا ہے کہ حضور اگر صلی اللہ علیہ وسلم نے جانور کے ذبح کو نماز اور استقبال قبلہ کے ساتھ ملا کر بیان فرمایا ہے اور اس کو شریعت اسلامیہ کے امتیازات میں ارشاد فرمایا ہے، جس کے ذریعہ غیر مسلمان، مسلمان سے ممتاز ہوتا ہے اور یہ چیز اسلام کی ان علامات اور شعائر میں سے ہے جن کے ذریعہ یہ پتہ چلتا ہے کہ یہ شخص مسلمان ہے اور وہ اپنا خون اور مال دوسرے مسلمانوں سے محفوظ کر لیتا ہے۔ یہی وجہ ہے کہ مشرد ع طریقے سے حیوان کو ذبح کرنا امور تعبدیہ میں سے ہے۔

دوسری وجہ یہ کہ ”ماکول اللحم“ جانور اس وقت تک حلال نہیں ہو سکتا جب تک کاس کو شریعت کے مطابق ذبح نہ کیا جائے اور ذکارة شرعی کے لئے مندرجہ ذیل شرائط ہیں:

الف:- ذبح کرتے وقت اللذ کا نام لینا۔

ب:- جن جانوروں کے ذبح کرنے پر قدرت ہے، ان کی روح جانور کے گلکی رگوں کے کامنے کے نتیجہ میں نکلے۔

ج:- ذبح کرنے والا تخلص ہا شعور مسلمان یا کتابی (یعنی عیسائی یا یہودی جو اپنے مذہب سے واقف) ہو، جس جانور کے ذبح کے وقت ان تین شرائط کا خیال رکھا گیا وہ جانور حلال ہوگا، ورنہ نہیں۔

اس تمہید کے بعد اب سوالات کے جوابات ملاحظہ ہوں:

ا۔ وہ گوشت جو فی زماننا مغربی ممالک مثلاً: امریکہ، جنوبی افریقہ، آسٹریلیا، برزیل وغیرہ سے مسلمان ممالک میں درآمد (ایمپورٹ) کیا جا رہا ہے اور مختلف ہوٹلوں میں اس قسم کا گوشت پکایا اور کھلایا جا رہا ہے، بہت سی وجوہات کی بنا پر ایسے گوشت کو استعمال کرنے کی ممانعت ہے۔ ان میں سے بعض وجوہ مندرجہ ذیل ہیں:

الف:- پہلی وجہ یہ ہے کہ اس صورت میں ذبح کرنے والے کے مذہب کے بارے میں پتہ کرنا مشکل ہے۔ کیونکہ ان ممالک میں بہت سے بست پرست، آتش پرست، دہریئے اور مادہ پرست آباد ہیں، لہذا یہ یقین حاصل کرنا مشکل ہے کہ جس جانور کا گوشت بازار میں فروخت ہو رہا ہے، اس کا ذبح کرنے والا اہل کتاب ہے یا نہیں؟

ب:- دوسرا وجہ یہ کہ اگر تحقیق سے یا غالباً آبادی پر حکم لگانے کی وجہ سے یہ ثابت بھی ہو جائے کہ ذبح کتابی ہے، پھر بھی یہ پتہ کرنا بہت مشکل ہے کہ یہ شخص فی الواقع نصرانی یا یہودی ہے، یادہ اپنے عقیدے میں خدا کا مکر اور مادہ پرست ہے، جیسا کہ آج نصرانیوں کی بہت بڑی تعداد وہ ہے جو اس کائنات کے لئے خدا کے وجود کی مکر ہے۔ (العیاذ باللہ)۔ لہذا ایسی صورت میں ذبح کافی الواقع نصرانی نہ ہو نے کا غالب امکان ہے۔

ج:- تیسرا وجہ یہ ہے کہ یہ بات یقینی طور پر ثابت ہے کہ نصاری ذبح کے وقت تمییز نہیں پڑھتے اور جمہور اہل علم کے نزدیک یہ بات راجح ہے کہ اہل کتاب کے ذیبح کے حلال ہونے کے لئے تمییز و تکمیر بھی شرط ہے۔

بہر حال ممانعت کی مندرجہ بالا وجہ کی بناء پر کسی مسلمان کے لئے مغربی ممالک نے درآمد کیا ہوا گوشت کھانا جائز نہیں۔ جب تک کہ کسی معین گوشت کے بارے میں یہ یقین نہ ہو جائے کہ یہ گوشت شروع طریقے سے ذبح ہو کر حاصل کیا گیا ہے۔ اور حضرت عدی بن حاتمؓ کی حدیث سے یہ بات ثابت ہوتی ہے کہ گوشت کے اندر اصل حرمت ہے، جب تک کہ اس کے خلاف ثابت نہ ہو جائے اور حضور ﷺ نے اس شکار کے کھانے سے منع فرمایا کہ جس شکار میں شکاری کتے کے علاوہ دوسرا کتابی بھی شامل ہو جائے۔

چنانچہ حدیث شریف میں ہے:

ا: عن عدی بن حاتمؓ قال: قلت يا رسول الله ﷺ اني ارسل كلبي اجد معه كلبا آخر ، لا ادرى ايهمما اخذه؟

فقال : لاتأكل ! فانما سميت على كلبك ولم تسم على غيره . (صحیح البخاری کتاب الذبائح رقم ۵۲۹۶) .

- ۲: وعنه مرفوعاً : اذا خالط كلاماً لم يذكر اسم الله عليه فامسكن قتلن فلاتاكل . (صحیح البخاری رقم : ۵۳۸۳) .
- ۳: ان وجدته غریقاً فی الماء فلا تأكل فانك لا تدری الماء قتله أو سهمك . (مسلم کتاب الصید : ۹۷۳) .
- اس سے یہ معلوم ہوا کہ اگر کسی جانور میں حلت اور حرمت دونوں وجہیں پائی جاتی ہیں تو جانب حرمت کو ترجیح ہوگی، یہ احادیث بھی اس اصول پر دلالت کرتی ہیں کہ گوشت کے اندر اصل حرمت ہے، جب تک کہ یقینی طور پر ثابت نہ ہو جائے کہ وہ حلال ہے۔
- لہذا صورت مسئول میں مذکورہ بالا وجہ کی رو سے ایسے ہو ٹلوں کا گوشت کھانا جن کے بارے میں یقین یا ظن غالب ہے کہ وہ گوشت بیرونی ممالک سے درآمد کرتے ہیں، جائز نہیں۔ جب تک یقینی طور پر یہ ثابت نہ ہو جائے کہ وہ حلال ہے، لعن حلال طریقے سے ذبح کیا گیا ہے۔
- ۴: سعودی عرب میں تمام ہوٹل کے گوشت و حلال سے خالی نہیں۔ اول یہ کہ وہ گوشت بیرونی ملک سے درآمد کیا ہوا ہوتا ہے۔ دوم یہ کہ وہ گوشت خود سعودی عرب کے جانوروں کا نہ بوجہ ہے۔

پہلی صورت کی تفصیل اور حکم وہی ہے جو کہ سوال نمبر اکے جواب میں گذر چکی ہے۔ مزید توثیق کے لئے "اللجنة الدائمة للبحوث العلمية والافتاء" جن کے صدر شیخ عبدالعزیز بن باز تھے۔ انہوں نے کچھ لوگوں کو مقرر کیا تھا کہ وہ بال مشافہ تمام بیرونی ممالک کے مذبح خانے جو سعودی عرب کو گوشت مہیا (ایکسپورٹ) کرتے ہیں، وہاں جائیں اور ان کے بارے میں تحریری رپورٹ لکھیں کہ آیا وہ اسلامی طریقے پر ذبح کرنے کے تمام شرائط و اصول کے موافق ذبح کر رہے یا نہیں؟

چنانچہ ان ممالک میں سے آسٹریلیا، فرانس، لندن، یونان، ڈنمارک، مغربی جرمنی وغیرہ ممالک سے رپورٹ میں بھی گئیں، جن کا خلاصہ یہ تھا کہ: کچھ مذبح خانوں میں جا کر یہ پتہ چلا کہ اس کمپنی کا مالک ایک قادریانی تھا، جیسے آسٹریلیا کی کمپنی "الحلال الصادق" اور یہ کمپنی گائے، بکریاں اور پرندے ذبح کرنے میں اسلامی طریقہ اختیار نہیں کرتی، لہذا اس کمپنی کا نہ بوجہ کھانا حرام ہے۔ کچھ کمپنیوں کے بارے میں یہ پتہ نہیں چلا کہ کمپنی کا مالک مسلمان ہے یا اکتاپی ہے یا بستہ ہے یا ملحد ہے؟ جیسے فرانس کی کمپنی برسا (Brisa)۔ اسی طرح لندن میں ذبح کے طریقہ کار کے بارے میں یہ رپورٹ آئی کہ وہاں پر ذبح کرنے والے دین سے مخفف نوجوان، بت پرست اور دھریئے ہیں۔ ذبح کا طریقہ کار یہ ہے کہ مرغی کو ایک مشین میں ڈالا جاتا ہے، جب وہ مشین سے باہر لٹکتی ہے تو وہ مردہ حالت میں ہوتی اور تمام پر اکھڑنے ہوئے ہوتے ہیں اور اس کا سر کٹا ہوا نہیں ہوتا، بلکہ اس کی گردن پر ذبح کا کوئی اثر ظاہر نہیں ہوتا۔ خود مذبح کے انگریز مالک نے بھی ان باتوں کا اقرار کیا۔

الغرض یہ کہ اکثر بیرونی مذبح خانوں پر ایسی رپورٹ میں تحریر کی گئی تھیں جن کی بناء پر ان کمپنیوں کے گوشت کے بارے میں "هیئتہ کبار العلماء" نے حرمت کا نتوی جاری کر دیا۔ اور بالآخر یہ بھی فیصلہ کر دیا کہ جن گوشت کے پاؤں پر تحریر لکھی ہے کہ "برآمد شدہ گوشت حلال ہے"۔ تحریر اس گوشت کی حلت کے لئے کافی نہیں ہے۔

لہذا ایسے گوشت کو نہ کھایا جائے۔ مزید تفصیل کے لئے دیکھئے (احکام الذبائح للشیخ محمد تقی عثمانی حفظ اللہ)۔ جہاں تک دوسری صورت کی بات ہے یعنی سعودی عرب میں زندہ جانوروں کے بارے میں حکم، تو چونکہ سعودی عرب مسلمانوں کا مالک ہے اور وہاں کے تمام ہوٹل تقریباً مسلمانوں ہی کے ہیں۔

لہذا ایسے ملک میں جو گوشت ذبح اور فروخت کیا جا رہا ہے اس کا کھانا حلال ہے۔ اگرچہ ہم نے ذبح ہوتے ہوئے نہ دیکھا ہوا رہنے یہ معلوم ہو کہ ذبح کرنے والے نے ذبح کرتے وقت بسم اللہ پڑھی تھی یا نہیں؟ اس کی وجہ یہ ہے کہ اسلامی ملک یا شہر میں جو چیز فروخت ہوگی اس کے بارے میں یہی حسن ظن رکھا جائے گا کہ یہ گوشت احکام شریعت کے مطابق تیار کیا گیا ہے۔ کیونکہ ہمیں مسلمانوں کے ساتھ حسن ظن رکھنے کا حکم دیا گیا ہے۔

چنانچہ حدیث شریف میں ہے:

”ان قوماً قالوا للنبي ﷺ ان قوماً يأتونا بلحم لا ندرى اذكر اسم الله أم لا؟“

فقال : سموا عليه انت و كلوا . قالت عائشة و كانوا حديثى عهد بالكفر . (صحیح البخاری رقم: ۵۵۰) .

اس کی شرح کرتے ہوئے حافظ ابن حجر قرأتے ہیں:

قال ابن التیمیہ: واما تسمیۃ علی ذبح تولاہ غیر ہم من غیر علمہم فلا تکلیف علیہم فیه وانما یحمل علی غیر الصحة اذا تبین خلافہا ویحتمل ان یرید ان تستمیتكم الا ان تستبیحون بها اکل مالم تعلموا اذکر اسم الله علیہ ام لا اذا کان الذابح من تصح ذبیحته او اسمی“

ویستفاد منه ان ما یوجد فی اسواق المسلمين محمول علی الصحة وكذا ما ذبحة اعواب المسلمين لا ن الغائب انہم عرفوا التسمیۃ وبهذا الأخر جزم ابن عبدالبر“ . (فتح الباری ص: ۲۳۵، ۲۳۶) .

پھر حضرت عائشہؓ کیہنا کہ ان کا زمانہ کفر سے قریب تھا، یہ جملہ اس بات پر دلالت کرتا ہے کہ انہیں یہ ہے کہ لوگ ذبح کے وقت تسمیہ کے بارے میں صحیح علم ہی نہ رکھتے ہوں، لیکن اس کے باوجود حضور اقدس ﷺ نے ان کے ذبح شدہ جانوروں کا گوشت کھانے کی اجازت دیدی، اس کی وجہ یہ ہے کہ مسلمان اگرچہ جاہل ہو پھر بھی حتی الامکان اس کے عمل کو محنت پر محدود کیا جائے گا، جب تک یہ یقین نہ ہو جائے کہ اس نے یہ عمل غلط طریقے پر کیا ہے۔

مذکورہ بالاصورتوں کے علاوہ ایک اور صورت بھی عام ہو چکی ہے اور وہ یہ ہے کہ زندہ جانوروں کو جیسے مرفیوں کو مسلمان ممالک سعودی عرب، کویت وغیرہ میں اپورٹ کیا جاتا ہے اور ان کو وہاں ہی ذبح کیا جاتا ہے، چنانچہ اس تیسری صورت کا حکم اور تفصیل وہی ہے جو سوال نمبر ۲ کے جواب میں دوسری صورت کی ہے، یعنی ایسے گوشت کا کھانا حلال ہے۔

خلاصہ یہ کہ پہلی صورت میں یعنی سعودی عرب میں بیرونی ممالک سے درآمد شدہ گوشت کو عام حالات اور مشاہدات واضح قرآن کی بناء

پڑھام ہی سمجھا جائے گا، جب تک اس کے خلاف کوئی ایسی یقینی دلیل حاصل نہ ہو جائے جو اس کی حالت کو ثابت کرے۔ دوسری اور تیسری صورت میں گوشت کو حلال ہی قرار دیا جائے گا، جب تک اس کے خلاف کوئی یقینی دلیل حاصل نہ ہو جائے جو اس کی حرمت کو ثابت کرے۔

۳۔ ہمیں ہر مسلمان کے ساتھ صحن نلن کا حکم دیا گیا ہے، اس لئے ہر ایک کے لائے ہوئے گوشت کے بارے میں ذنک کے طریقے پر تحقیق اور تقویث کرنا واجب نہیں، جب تک یہ ظاہر نہ ہو جائے کہ اس نے غیر مشروع طریقے پر ذنک کیا ہے۔ لہذا ذکر گوشت کا کھانا حلال ہے، اس کی تحقیق سوال نمبر ۲ کے جواب میں گذر چکی ہے۔

۴۔ اس پر تمام امت کا اتفاق ہے کہ اہل کتاب یعنی یہود و نصاری کا ذبیحہ مسلمانوں کے لئے حلال ہے، بشرطیکہ وہ ذنک کرتے وقت ان تمام شروع طریقے کی رعایت کریں جو قرآن و حدیث میں نیاں کی گئی ہیں۔

چنانچہ ارشاد خداوندی ہے:

”طعام الذين اتوا الكتاب حل لكم“۔ (المائدہ: ۵)۔

تفسیر ابن کثیر میں ہے:

”قال ابن عباس وابو امامۃ و مجاہد و سعید بن جبیر و عکرمہ و عطاء والحسن و مکحول و ابراهیم النخعی والسدی و مقاتل بن حیان: یعنی ذبائحهم حلال للمسلمین لأنهم يعتقدون تحریم الذبح لغير الله ولا یذکرون على ذبائحهم الا اسم الله وان اعتقادوا فيه تعالى ما هو منزه عنه تعالى وتقديس . (۱۹/۲ ط: لاہور).

شریعت اسلامیہ نے ذنک اور نکاح کے معاملے میں اہل کتاب کو دوسرے تمام کفار سے جدا کھا ہے، اس لئے کہ ذنک اور نکاح کے احکام میں اہل کتاب اور اہل اسلام کے درمیان اصلاحاً مماثلت پائی جاتی ہے، چنانچہ نکاح و ذنک کے اندر وہ لوگ اصلاحاً ان تمام شرائط کا خیال رکھتے ہیں جو اسلام نے مسلمانوں پر فرض کی ہیں۔ اور ذنک کے احکام اب تک ان کی مقدس کتابوں میں موجود ہیں، باوجود یہکہ ان کے اندر بہت سی تحریفات ہو چکی ہیں، ان کی بعض عبارتیں ذنک کے احکام کے بارے میں مندرجہ ذیل کتابوں میں موجود ہیں:

اللا ولين (کتاب الاحبار) ۷/۲۲۔ الاستثناء ۱۲/۲۷۔ اعمال ۱۵/۲۸۔ ۲۸/۲۷۔ کور نسوس ۱۰/۲۱۔

پھر اہل کتاب کے ذبیحہ کے حلال ہے نے کا حکم اس شرط کے ساتھ شروع طریقے کے ذنک کرنے والا یہود و نصاری کے دین پر قائم ہوا راضی پنے مذہب کے بنیاد عقائد پر کار بند ہو، اگرچہ وہ بنیادی عقائد اسلام کے خلاف ہیں مثلاً ”شیعیت“، ”اعقیدہ“، ”کفارہ“ کا عقیدہ تحریف شدہ تورات اور انجلیل پر ایمان وغیرہ۔ اس کی وجہ یہ ہے کہ نزول قرآن کے وقت اگرچہ مذکورہ بالا باطل عقائد رکھتے تھے، لیکن اس کے باوجود وہ اللہ تعالیٰ نے ان کو اہل کتاب کا القتب دیا اور قرآن کریم میں ان کے باطل عقائد کی قصرت بھی فرمائی، چنانچہ ارشاد فرمایا:

”وقالت النصارى المسيح ابن الله“۔ (توبہ: ۳۰)۔

دوسری جگہ ارشاد فرمایا:

”لقد كفَرَ الظِّينُ قَالُوا إِنَّ اللَّهَ ثَالِثُ ثَلَاثَةٍ“۔ (مائده: ۷۲)۔

ایک اور جگہ ارشاد فرمایا:

”قَالَ الْيَهُودُ عَزِيزُ بْنُ اللَّهِ“۔ (التوبہ: ۳۰)۔

چنانچہ امام بصائر فرماتے ہیں:

”روی ابن عبادة بن نسی عن غضیف بن العارث ان عاملًا لعمر بن الخطاب کتب اليه ان ناساً من السامرة يقرؤن التورۃ ويسیتون السبت، ولا یؤمنون بالبعث فما ترى؟ فكتب اليه عمر ”انهم طائفة من اهل الكتاب“۔ (احکام القرآن ۳۲۳/۲)۔

لیکن کسی شخص کے اہل کتاب میں سے ہونے کے لئے صرف یہ کافی نہیں ہے کہ اس کا نام نصاری یا یہود کی طرح ہو، اور نہ یہ کافی ہے کہ سرکاری مردم شماری کے وقت اس کا نام نصاری یا یہود کی فہرست میں لکھا جاتا ہو، بلکہ یہ ضروری ہے کہ اس کے عقائد بھی اہل کتاب چیز ہوں۔

آج ہمارے دور میں خاص طور پر مغربی ممالک میں ایسے لوگوں کی بہت بڑی تعداد نظر آتی ہے جن کے نام تو نصاری یا یہود کے نام کی طرح ہیں، لیکن حقیقت میں وہ دہریے اور مادہ پرست ہیں اور اس کائنات کے پیدا کرنے والے پر بھی ان کا ایمان نہیں ہوتا، اس قسم کے لوگ نصاری اور یہود میں سے نہیں ہیں، لہذا ان کو اہل کتاب میں سے شمار کرنا درست نہیں اور ان کا ذیجح حلال نہیں ہے۔
(المأخوذ من جواہر الفقه)

چنانچہ نصاری بنی تغلب کے بارے میں حضرت علیؓ سے ایسا ہی حکم مردی ہے۔ امام بصائر فرماتے ہیں:

”روی محمد بن سیرین عن عبیدۃ قال سالت علیاً عن ذبائح نصاری العرب فقال لا تحمل ذبائحهم فانهم لم يتعلموا من دينهم بشئی الا بشرب الخمر۔ (احکام القرآن ۳۲۳/۲)۔

خلاصہ یہ کہ جن نصاریوں یا یہودیوں کے متعلق یہ بات یقینی طور پر معلوم ہو جائے کہ وہ خدا کے وجود کو نہیں مانتے یا حضرت موسیٰ علیہ السلام کو اللہ کا نبی ہی نہیں مانتے، وہ اہل کتاب کے حکم میں نہیں ہیں، لیکن اگر وہ اپنے جیادی عقائد پر ایمان رکھتے ہیں، اور جانور کو ذبح کرتے وقت اللہ تعالیٰ کے سوا کسی اور کا نام نہیں لیتے تو ان کا ذیجح کرانے کی شرعاً گنجائش ہے۔ جو ہم اگر مسلمان کا ذیجح میسر ہو تو وہ بہر حال مقدم ہے۔ فتویٰ شایی میں ہے:

”والاولیٰ ان لا يأكل ذبيحتهم ولا تتزوج منهم الا للضرورة“۔ کتاب الذبائح ۶/۲۹۔

۵۔ اول توبہ پات جان لینا ضروری ہے کہ اگر مرغی کی رگیں کئے بغیر اسے گرم پانی میں ڈالا جائے اور گرم پانی میں ڈالنے کی وجہ سے وہ

مرجائے تو ایسی صورت میں اس مرغی کا گوشت حرام ہے (لیکن یہ صورت بہت ابی نایبہ ہوتی ہے)۔ اگر مرغی کی رگیں پوری طور سے کٹنے کے بعد اسے گرم پانی میں ڈالا جائے جس کی حرارت درجہ غلیان (BOILING) تک بہت گئی ہو تو ایسی صورت میں چونکہ بعض مرتبہ پانی میں جوش دینے کی وجہ سے جانور کی نجاتیں گوشت کے اندر سراہیت کر جاتی ہے، فقهاء کرام نے یہ تصریح کی ہے کہ اس قسم کا جانور بھی حلال نہیں ہوتا، چنانچہ درخمار میں ہے: وکذا دجاجۃ ملقاۃ حالة غلی الماء للنتف قبل شقها۔

مندرجہ بالا عبارت کے تحت علامہ بن عابدینؒ فرماتے ہیں:

قال في الفتح: إنها لاتطهير أبداً لكن على قول أبي يوسف تطهير والعلة: والله أعلم . تشربها النجاسة بواسطة الغilan الخ (۳۳۲/۱).

لیکن اگر پانی مذکورہ حد تک کھولتا ہوا نہ ہو، جیسا کہ عام طور پر سورجہ حرارت سے کافی کم ہوتا ہے، دوسرا بات یہ کہ اس مرغی کو گرم پانی میں اتنی دیر بندر کھا جائے جتنی مدت میں نجاست گوشت میں سراہیت کرنے کے لئے کافی ہو سکتی ہے، تو اس مرغی کے استعمال میں گنجائش ہے۔ چنانچہ علامہ بن عابدینؒ نے مذکورہ بالامثلہ ذکر کرنے کے بعد فرمایا:

”وعليه اشتهر ان اللحم السميط بمصر نجس لكن العلة المذكورة لاتثبت مالم يمكث اللحم بعد الغilan زماناً يقع في مثله التشرب والدخول في باطن اللحم، وكل منهما غير متحقق في السميط حيث لا يصل الى حد الغilan ويترك فيه الامقدار ماتصل الحرارة الى ظاهر الجلد تتحول مسام الصوف ، بل لوترك يمنع انقلاع الشعر الخ . (شامی ۱/۳۳۲، سعید).

ہمارے اپنے بعض ذاتی مشاہدوں اور تجربوں سے بھی ذبح کے بعد مرغی کو گرم پانی میں ڈالنے کی مذکورہ صورت کا یہ اندازہ ہوا ہے کہ مذکورہ طریقہ میں گرم پانی کا درجہ حرارت اتنا معمولی ہوتا ہے کہ اس پانی میں ہاتھ ڈالا جاسکتا ہے۔ اس لئے اس قسم کے معمولی درجہ حرارت والے گرم پانی میں معمولی وقت کے لئے شرعی طریقہ پر ذبح شدہ مرغی کو ڈالنے پر ناجائز ہونے کا حکم نہیں لگتا، یعنی ایسی مرغی کا گوشت کھانا جائز ہے۔

۶۔ مشینی ذیجہ سے متعلق مسئلہ پر اس سے قبل بہت تفصیل سے لکھا جا چکا ہے خصوصیت کے ساتھ حضرت مشتی محمد شفیع صاحبؒ، مفتی محمود صاحبؒ اور مفتی رشید احمد صاحبؒ اور دیگر مفتیان کرام نے اس پر سیر حاصل بحث کی ہے اور اس موضوع کے تمام پہلوؤں کا نقہ جائزہ اپنے اپنے انداز میں پیش فرمایا ہے۔ مختصر ایمیلو نظر ہے کہ ”مشینی ذیجہ“ میں دو الگ الگ بحثیں ہیں:

۱۔ مرغی کا مشینی ذیجہ۔ ۲۔ چوپانے لمحی کا۔ بکری وغیرہ کا مشینی ذیجہ ان دلوں کی تفصیل چدا ہے۔

یہ بات تہید میں گذر چکی ہے کہ ”ذکاۃ شرعی“ کی تین شرائطیں ہیں: جن میں سے اگر ایک شرط کو بھی چھوڑا جائے تو جانور کا گوشت حرام ہوگا

اور ”ذکاۃ شرعی“ نہیں ہوگی۔ چنانچہ مرغی کے ذبح کے لئے ”مروجہ مشینی ذبیحہ“ میں پہلی شرط ”ذکاۃ شرعی“ کی یعنی ہر جانور کو ذبح کرتے وقت تسمیہ پڑھنا ذائقہ پر لازم ہے، حتیٰ کہ اگر ایک شخص تسمیہ پڑھے اور دوسرا شخص ذبح کرے تو یہ صورت جائز نہیں۔ اور فقهاء کرام کا اجماع اس بات پر ہے کہ عمدًا تسمیہ چھوڑنا گوشت کو حرام کر دیتا ہے۔ اور بعد نہ مروجہ مشینی ذبح میں ایسے ہی ہوتا ہے۔ اور کبھی کبھی ذائقہ کے تسمیہ کے اور ذبح کے دوران کافی وقفہ پایا جاتا ہے، جس کے بارے میں فقهاء نے یہ تصریح کی ہے کہ یہ تسمیہ معتبر نہیں ہے۔ چنانچہ فتاویٰ ہندیہ میں ہے:

”واما الشرط الذى يرجع الى محل الذکاة فمنها تعین المحل بالتسمية فى الذکاة الاختيارية ، وعلى هذا يخرج ما اذا ذبح وسمى ثم ذبح اخرى، يظن ان السمية الأولى تجرى عنهمما لم تؤكل فلا بد أن يجدد لکل ذبیحہ تسمیہ علی حدّة (كتاب الذبائح باب الاول ۲۸۶/۵).“

وفیہ ایضاً: ولو أضجع شاة وأخذ السكين وسمى ثم تركها وذبح شاة اخرى وترك التسمية عامداً عليها لاتحل . (۲۸۶/۵). وفيه ایضاً: واذا أضجع شاة ليذبح وسمى عليها ثم كلام انساناً أو شرب ماء أو حدد سکیناً أو ما اشبه ذلك من عمل لم يكثر ، حللت بذلك التسمية وان اطال الحديث وكثر العمل كره أكلها وليس في ذلك تقدير ، بل ينظر فيه الى العادة، ان استكثره الناس في العادة يكون كثيراً، وان كان يعد قليلاً فهو قليل.....الخ (۲۸۸/۵).

مندرجہ بالا فقہی عبارات اس بارے میں بالکل صریح ہیں کہ جہور ائمہ کے نزدیک تسمیہ کا معنی جانور پر ہونا، اور ذبح کے وقت تسمیہ پڑھنا، اور تسمیہ اور ذبح کے درمیان معتد بہ فاصلہ ہونا جانور کے گوشت کے حلال ہونے کے لئے شرط ہے۔ یہ تمام شرائط مروجہ مشینی ذبیحہ میں پائی جاتیں۔

خلاصہ یہ کہ ذکاۃ شرعی کے شرائط کا اہتمام نہ کرنے کی وجہ سے مروجہ مشینی ذبیحہ شرعی ذبیح نہیں ہے۔ لہذا اس کا گوشت حرام ہے۔ البتہ اگر مشینی ذبیح کے لئے جو میشین (MACHINE) میں آٹومیک (AUTOMATIC) چھپری لگی ہوئی ہوتی ہے، اگر اس کو ہٹا دیا جائے اور اس جگہ پر چار مسلمان کھڑے کر دیجئے جائیں اور جب لکھی ہوئی مرغیاں ان کے پاس سے گزریں تو باری باری ایک ایک شخص ”بِسْمِ اللَّهِ، الَّذِي أَكَبَرَ“ پڑھتے ہوئے مرغیوں کو ذبح کرتا رہے، تو اس صورت میں ذکاۃ شرعی کی تینوں شرائط پائی جائیں گی جس کی بناء پر وہ گوشت حلال ہوگا۔ نیز یہ طریقہ دنیا کے بعض مذبح خانوں میں استعمال کیا جا رہا ہے جیسے جزیرہ ری یونین (REUNION) اور جنوبی افریقیہ میں مستعمل ہے۔

جہاں تک جو پائے یعنی گائے اور بکری جیسے بڑی جانوروں کے مشین سے ذبح کا تعلق ہے تو اس صورت میں جانور کو ذبح کرنے سے پہلے مختلف طریقوں سے جانور کو بے ہوش کیا جاتا ہے، تاکہ جانور کو تکلیف نہ ہو، اور ان کی نظر میں ذبح کے وقت جانور کی بے ہوشی کا یہ عمل

جانور کو راحت پہنچانے کے لئے اور اس کی تکلیف کو کم کرنے کے لئے کیا جاتا ہے، حالانکہ دراصل بزرگ خویش جانوروں کے ساتھ بھلائی اور خیر خواہی کے نام سے درحقیقت ظلم اور زیادتی ہے، کیونکہ کسی طریقے سے یا کسی آلل کے ذریعے سے بے ہوش کرنا یہ جانور ذبح سے پہلے تکلیف میں بٹلا کرنا ہے، جب کہ شریعت نے اس کی ممانعت فرمائی ہے اور جانور کو قبل از ذبح بلا وجہ جسمانی اور وحشی تکلیف پہنچانے کو مکروہ قرار دیا ہے۔ چنانچہ درختار میں ہے: ”وَكُرِهَ كُلُّ تَعْذِيبٍ بِلَا فَائِدَةٍ مُّثُلُ قَطْعِ الرَّأْسِ وَالسَّلْخِ قَبْلَ أَنْ تَبْرُدَ أَيْ تَسْكُنَ عَنِ الاضطرابِ وَهُوَ تَفْسِيرٌ بِاللَّازِمِ كَمَا لَا يَخْفَى“ (۲۹۶/۲، سعید).

حدیث شریف میں ہے:

”اَنَّ اللَّهَ تَعَالَى كَبِ الْاَحْسَانُ عَلَى كُلِّ شَنِيٍّ فَإِذَا قُتِلْتُمْ فَأَحْسَنُوا الْقَتْلَةَ وَإِذَا ذُبْحُتُمْ فَأَحْسَنُوا الذَّبْحَ وَلِيَحْدُثَ أَحَدُكُمْ شُفَرَتَهُ فَلَيَرِحَ ذُبْحَتَهُ“ (صحیح مسلم ۱۵۲/۲)۔

ایسے جانور کے گوشت کا حکم یہ ہے کہ جس صورت میں بے ہوشی کے بعد جانور کی حیات یقینی ہو، تو اس صورت میں مذبوحہ جانور حلال ہوگا، ورنہ نہیں۔ درختار میں ہے:

”ذبْح شَاهَ مَرِيضَةً فَتَحرَّكَتْ أَوْ خَرَجَ الدَّمُ حَلَّتْ وَالْأَلَّ، إِنْ لَمْ تَدْرِ حَيَّاتَهُ عِنْدَ الذَّبْحِ، وَإِنْ عَلِمَ حَيَّاتَهُ حَلَّتْ مَطْلَقاً وَانْ لَمْ تَتَحرَّكْتْ وَلَمْ يَخْرُجْ الدَّمُ وَهَذَا يَتَأْتِي فِي مَنْخَنَةٍ وَمُتَرْدِيَةٍ وَنَطِيقَةٍ وَالْتِي فَقَرَ الذَّئْبَ بِطَنَهَا فَلَدَّكَاهُ هَذِهِ الْأَشْيَاءِ تَحلُّلٌ، وَانْ كَانَتْ حَيَّاتَهَا خَفِيفَةً وَعَلَيْهِ الْفَتْوَى؟ لِقَوْلِهِ تَعَالَى ”اَلَا مَا ذَكَيْتُمْ“ مِنْ غَيْرِ فَصْلٍ“ (۳۰۸/۲)۔

پس جن صورتوں میں بے ہوشی کی وجہ سے علامات حیات موجود نہ ہوں، تو ایسی صورتوں میں ذبح کر کے استعمال کرنا کراہت سے خالی نہیں۔ خلاصہ یہ کہ چوپائے کے لئے جو ”مرجوہ مشینی ذبیحہ“ ہے اس میں ذکاۃ شرعی کی دوسرا شرط یعنی جانور کی ریگیں کامنے سے موت واقع ہوئی ہو اس شرط کے نہ پائے جنے کا بہت سے جانوروں میں قوی اندیشہ ہے، جس کی وجہ سے یہ مشینی ذبیحہ، شرعی ذبیحہ نہیں ہوا۔ اور اگر بالفرض جانوروں کے بے ہوش ہونے کے بعد ان میں حیات ہوتی ہے اور پھر تسلیہ پڑھتے ہوئے ان کو ذبح کیا جاتا ہے، اس صورت میں بھی شریعت کے بتائے ہوئے ذبح کے شرعی آداب و احکام کے مطابق ذبیحہ نہیں ہوتا، جس کی وجہ سے وہ کراہت سے خالی کسی طور پر بھی نہیں۔ چنانچہ اس قسم کے ذبیحہ کے نتیجہ میں حاصل شدہ گوشت کھانے سے پہیزہ کرنا ضروری ہے۔ فَقَدْ وَاللَّهُ عَلِمُ بِالصَّوَابِ

كتبه

الجواب صحيح

الجواب صحيح

عبد الرحمن وحيد

رفیق احمد

(مفتي) محمد عبدالمجيد دین پوری

متخصص جامعہ علوم اسلامیہ

علامہ بنوری ثاؤن کراچی

